

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi||

śrī kavītārkikasimha sarvatantrasvatāntra vedāntācārya kṛtiṣu
|| dramīḍopanīṣatsārah ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

|| dramīḍopaniṣatsāraḥ ||

śrīmān veṅkaṭanāthāryaḥ kavitarḱikakesarī |
vedāntācāryavaryo me sannidhattāṃ sadā hr̥di ||

sevāyogyo'tibhogyaśśubhasubhagatanu-
ssarvabhogyātīśāyī
śreyastaddhetudātā prapadanasulabho-
'niṣṭavidhvaṃsaśīlaḥ |
bhaktacchandānuvartī nirupadhikasuhṛ-
tsatpadavyāṃ sahāyaḥ
śrīmān sarvocitāyāmupaniṣadi miṣa-
tyeṣa gādhāśatairnaḥ || 1 ||

ādye paśyannupāyaṃ prabhumiha parama-
prāpyabhūtaṃ dvitīye
kalyāṇodāramūrterdvitayamidamiti
prekṣamāṇastrīye |
aiśvaryaḍeścaturthe viṣamadhutulayā-
'nanyabhogyatvamicchān
ṣaḍbhissvāṃ pañcamādyairanitaragatitā-
mācacakṣe munīndraḥ || 2 ||

paraṃ nirvaiṣamyāṃ sulabhamaparādhaprasahaṇaṃ
suśīlaṃ svārādhaṃ sarasabhajānaṃ svārjavaguṇaṃ |
susātmyasvānandapradamanaghaviśrāṇanaparaṃ
mukundaṃ nidhyāyānmuniradhijagāvādyāśatake || 3 ||

dvikābhyāṃ dvyāṣṭāṅghrirduradhigamanītisthapuṭitā
yadantyā mīmāṃsā śrutīśikharatatvaṃ vyavr̥ṇuta |
tadādau gāthābhirmuniradhikaviṃśābhiriha naḥ
kṛtī sāragrāhaṃ vyataradiha saṅgr̥hya kṛpayā || 4 ||

paratvādyairitthaṃ paricaraṇasakto guṇagaṇaiḥ
prabhuṃ sevāyogyāṃ prathamaśatake vīkṣya varadam |

tameva svātyarthapriyamatha ca bhoktuṃ vyavasito
vareṇyatvaṃ tasya prathamavarāṇīyaṃ prathayati || 5 ||

dvitīye 'tikleśakṣaṇavirahamuttuṅgalalitaṃ
milatsarvāsvādaṃ vyasanaśamanaṃ svāptimuditam |
svavaimukhyatrastaṃ svajanasuhṛdaṃ muktirasadaṃ
svakaiṅkaryoddeśyaṃ subhagasavidhasthaṃ niraviśat || 6 ||

upāyatvaikāntaṃ prathamamiha sevyatvamuditam
tataśca prāpyatvaupayikatibhogyatvamavadat |
dvayaṃ tatsvāsādhāraṇatanuviśiṣṭasya gaṇayan
ṛtīye viśveśaṃ śubhasubhagarūpaṃ kathayati || 7 ||

anīdrksaundaryaṃ tanuvihitasargādisubhagaṃ
svasevārthākāraṃ praguṇavapuṣaṃ mohanatanum |
apaśyalla (bhyā) bdhārcāvibhavamatidāsyāvahatanuṃ
sadā drśyaṃ stutyākṛtimaghaviruddhākṛtimiha || 8 ||

śriyaḥ kānto 'nantaśśubhatanuviśiṣṭaḥ phalamasau
phalāvāpterhetuḥ svayamiti ca nirddhārya śatakaiḥ |
idānīm buddhisthakramata iha yuktyā munivaraḥ
phalatvaṃ tasyaiva draḍhayati tadanyeṣu vimukhaḥ || 9 ||

sthiraśvaryaṃ turye sahabahubhogyam niraviśat
mithaḥ śliṣṭaṃ kleśāvahasahitatulyaṃ nijajanam |
kṛtārthīkurvantaṃ praṇayibhiṣajaṃ sadbahugūṇaṃ
svaheyasvopekṣyaṃ svamataphalamuccaiṣṣvavagatam || 10 ||

upāyatvaṃ yattatprathamaśatake 'bhāvyata vibho-
rananyopāyastadrḍhayati paraṃ pañcamamukhaiḥ |
nirīhastatrādaṃ niravadhikanirhetukadayā-
saritsrotaḥ padmaṃ śaraṇayati nāthasya caraṇam || 11 ||

dayānighnaṃ bhaktairaghavimathanam pramajanakaṃ
jagadrakṣādīkṣaṃ smṛtijuṣamahambhāvaviṣayam |
śaraṇyaṃ dīnānām svarasakṛtadāsyābhyupagamaṃ
pracakhyau taṃ prāptaṃ praśakanakṛtaṃ pañcamaśate || 12 ||

anādyantānandasvarasakarūṇā (kandajanitaḥ) nanda iti naḥ
praṇeturvyāpāraḥ prapadana (vipākā) pipāsārha uditāḥ |

tamācāryopajñam ciravi(rahi)ghaṭitasvātmaghaṭana-
sphuracchaktim ṣaṣṭhe muniraśaraṇo yāti śaraṇam || 13 ||

gurudvāropeyam svayamabhimatam vairaghaṭakam
caritraiḥ karṣantam paravighaṭanam svānvitaharam |
nidānam dhṛtyāderghaṭakaśabhūtidvayamagāt
anarhadvaighaṭyam tvavikalaśaraṇyasthitimiha || 14 ||

tadevam ṣaṣṭhāntam vihitasaviśeṣaprapadanaḥ
phalālābhāt khinnastvaritahrdayassaptamaśate |
aniṣṭopanyāsaprabhṛtibhiraniṣṭapraśamane
svatassidhyacchīlam prabhumabhimukham samṃukha ti || 15 ||

sahan śāthyāśāṅkāmupaśamitagarhaḥ prakāṭayan
svagopṭṛtvam guptikramamakhilajantupraṇayitām |
śritākrandacchettāsmaraṇaviśadaścitravibhavaḥ
tau yuñjan stotravyasanaajidadarśi prabhuvaraḥ || 16 ||

athāniṣṭān puṃsām svayamupajihīrṣannapi vibhuḥ
tadicchām bāhyeṣu praśamayitukāmaḥ kramavaśāt |
nijecchāsamśiddhatrividhacidacidvastuvitatih
śritecchāvaicitrīvaśa iti vadatyāṣṭamaśate || 17 ||

didṛkṣāyām dṛśyaḥ prabhuragaṇi nissaṅgasulabhaḥ
svaviśleṣaikāntaḥ śrutivihitapauṣkalyavibhavaḥ |
apekṣāsāpekṣasvavitaraṇasajjo hṛdi rataḥ
svadāsyam tanniṣṭhām tadavadhimapīha prakāṭayan || 18 ||

abhīṣṭam viśvasmin viśamaphalakāṅkṣiṇyaviśamam
prayacchantam dṛṣṭvā paramapurūṣārthaikarasikaḥ |
nirastānyāpekṣo nikhilajagadīśasya navame
nidānam siddhīnām nirupadhīsuhṛtvam gaṇayati || 19 ||

abhāvyeke bandhuścirakṛtadayaśśīlajaladhīḥ
svasambandhāt goptā svaguṇagarimasmāraṇaparahaḥ |
aśakyo vismartum ghaṭakamukhavisrambhaviṣayān
sumajjānissiddhyunmukhasamaya icchannavasaram || 20 ||

udantairityevam nirūpadhikasauhārdapīśunaiḥ
udanyāmudvelāmupajanitavantam nijapade |

trivargātikrāntasthiranagaraghaṇṭāpathagateḥ
sahāyīkurvāṇaścaramaśatake vindati munih ॥ 21 ॥

gatim vyadhvakleśacchidamapica śaṅkāspadarasaṃ
bhajadbhissuprāpaṃ vividhabhajanaprakriyamihā |
phale tīvrodyogaṃ svaviṣayakṛtātyādaramagā-
dyadṛcchātustaṃ satsaraṇimapunarjanmasayu(ha)jam ॥ 22 ॥

paraṃ prāpyaṃ paśyan paricaraṇahetuṃ vigaṇayan
pariṣkurvannājñāmanitaraśaraṇyaśśaraṇayan |
aniṣṭapradhvamaṃsaprabhṛtiṣu nidānaṃ ca kathayan
muhurdevaṃ lakṣmyā sahitamiha bheje munivaraḥ ॥ 23 ॥

purā śokaśśloko'bhavaditi nayādityupaniṣat
muneḥ puṇyaślokādajani varabhaktaiḥ pariṇatiḥ |
vyapohya svam bhāvaṃ haricaraṇasantānakalikāṃ
apīkṣadyogī yastanumatanutkāruṇyavivaśaḥ ॥ 24 ॥

satāmitthaṃ sāraṃ dramidānigamasyānvakathayat
bahūnāṃ vidyānāṃ bahumatipadaṃ veṅkaṭapatiḥ |
diśāsaudhaśreṇīdṛḍhaghataitajaitradhvajapatī
parāmarśabhraśyatpratimatānirābādhanigamaḥ ॥ 25 ॥

manuvyāsaprācetasapariṣadarhā kvacidīyaṃ
sudhāsiktā sūktiḥ svayamudayamanvicchati jane |
nirundhyuḥ ke vindhyācalavikaṭasandhyānatajaṭā-
paribhrāntā paṅgorupari yadi gaṅgā nipatati ॥ 26 ॥

॥ iti dramidopaniṣatsārah samāptah ॥

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ॥